

प्रादेशिक समाचार
दिनांक-02.04.2024 (संध्या 1900 बजे)
मुख्य समाचार

1. चुनाव आयोग ने झारखंड के देवघर जिले समेत पांच राज्यों के 20 जिलाधिकारियों और पुलिस अधीक्षक का किया तबादला, खाली पड़े पुलिस के रिक्त पदों पर जल्द नियुक्ति का दिया आदेश।
 2. एनडीए नेताओं की हुई बैठक में सभी लोकसभा सीटों के प्रत्याशी हुए शामिल, भाजपा प्रदेश अध्यक्ष बाबूलाल मरांडी ने कहा—सभी 14 लोकसभा सीटों पर एनडीए की जीत सुनिश्चित।
 3. चुनावी प्रचार शुरू करने से पहले उम्मीदवारों ने भगवान के दरबार में लगाई हाजिरी, अर्जुन मुंडा ने देवड़ी और जयप्रकाश भाई पटेल ने मां छिन्नमस्तिका मंदिर में की पूजा अर्चना।
 4. राजधानी रांची समेत राज्य के विभिन्न जिलों में गर्मी से लोग बेहाल, मौसम विभाग ने जारी किया लू का येलो अलर्ट।
- और**
5. आईपीएल क्रिकेट में रॉयल चैलेंजर बंगलुरु का लखनऊ सुपर जॉइन्ट्स से होगा मुकाबला, थोड़ी देर में खेला जाएगा मैच।

.....

चुनाव आयोग ने झारखंड के देवघर जिले समेत पांच राज्यों बिहार, असम, ओडिशा और आंध्रप्रदेश के 20 जिलाधिकारियों और पुलिस अधीक्षकों का तत्काल प्रभाव से तबादला किया है। आयोग ने झारखण्ड के देवघर जिले के पुलिस अधीक्षक अजीत पीटर डुंगडुंग को हटाते हुए उनपर लगाये गये आरोपों की जांच करने का निर्देश भी दिया है। इसके साथ ही आयोग ने आईपीएस अधिकारियों के खाली पड़े रिक्त पदों जिनमे डीआईजी पलामू, आईजी दुमका और रूरल एसपी के पदों पर जल्द नियुक्ति प्रक्रिया पूर्ण करने के लिए राज्य सरकार को पुलिस अधिकारियों के पैनल को भेजने का आदेश दिया है। वहीं चुनाव आयोग ने आईजी ऑपरेशन को देवघर एसपी अजीत पीटर डुंगडुंग पर लगाये गये आरोपों की जांच करने का निर्देश दिया है। श्री डुंगडुंग पर एक पार्टी विशेष के पक्ष में काम करने और पार्टी विशेष के कार्यकर्ताओं को गिरफ्तार करने का आरोप लगाया गया है।

.....

निर्वाचन आयोग ने आम चुनाव में भ्रामक सूचनाओं के प्रसार से निपटने के लिए मिथक और वास्तविकता नाम से एक प्लेटफार्म की शुरुआत की है। इसे निर्वाचन आयोग की आधिकारिक वेबसाइट पर देखा जा सकता है। इसके जरिये सूचनाओं की पुष्टि, भ्रामक सूचनाओं और मिथकों के प्रसार पर रोक लगाने तथा आम चुनाव के दौरान प्रमुख मुद्दों के बारे में जानकारी प्राप्त की जा सकती है। इस प्लेटफॉर्म पर चुनाव से जुड़ी भ्रामक सूचनाओं, सोशल मीडिया प्लेटफार्म पर चल रहे मिथकों, महत्वपूर्ण विषयों के बारे में आमतौर पर पूछे जाने वाले सवालों तथा सभी संबंधित पक्षों के लिए विभिन्न वर्गों के अन्तर्गत संबंधित सामग्री उपलब्ध कराई गई है। इस प्लेटफॉर्म पर सूचनाओं को नियमित आधार पर अपडेट किया जायेगा।

.....

रांची स्थित भाजपा प्रदेश कार्यालय में भारतीय जनता पार्टी के प्रदेश अध्यक्ष बाबूलाल मरांडी की अध्यक्षता में हुई बैठक में एनडीए के प्रमुख घटक दल आजसू पार्टी के प्रमुख सुदेश कुमार महतो और भारतीय जनता पार्टी के वरिष्ठ नेताओं के साथ 14 लोकसभा सीट के प्रत्याशियों ने हिस्सा लिया। बैठक के बाद प्रदेश अध्यक्ष बाबूलाल मरांडी ने कहा कि झारखंड के सभी 14 लोकसभा सीटों पर एनडीए की जीत सुनिश्चित करना है।

.....

महागठबंधन के खूंटी लोकसभा के प्रत्याशी कालीचरण मुंडा के आवासीय कार्यालय में आज बैठक हुई। बैठक में खूंटी, तोरपा, तमाड़, कोलेबीरा, सिमडेगा और खरसांवा के महागठबंधन के कार्यकर्ता और नेता विधायक शामिल हुए। बैठक में तमाड़ के झामुमो विधायक विकास कुमार मुंडा ने कहा कि इस बार क्षेत्र की जनता सजग है और एनडीए के कार्यों से असंतुष्ट है। लोकसभा चुनाव में महागठबंधन के प्रत्याशी को भारी बहुमत से जिताया जाएगा।

.....

दक्षिण छोटा नागपुर, रांची प्रक्षेत्र के आईजी अखिलेश झा आज सरायकेला-खरसावां में पुलिस अधीक्षक कार्यालय में पुलिस अधीक्षक मनीष टोप्पो और सभी वरीय पुलिस पदाधिकारी के साथ बैठक की। इस बैठक में जिले के सभी एसडीपीओ, थाना प्रभारी एवं इंस्पेक्टर उपस्थित हुए। बैठक में आईजी ने शांतिपूर्वक लोकसभा चुनाव को संपादित करने के लिए निर्देश दिए।

आकाशवाणी के ताजातरीन समाचारों के लिए आप हमारी
वेबसाइट दमू वद पतण्हवअण्पद पर लॉग ऑन कर सकते हैं।

ताजा समाचार **एक्स** हैंडल / एट दमू समतजे और फेसबुक पेज |सस प्दकपं त्कपव दमू पर भी उपलब्ध है।

आप प्रादेशिक समाचार एकांश के एक्स हैंडल

/ एट दमू **अंडर स्कोर** तंदबीप

और

फेसबुक, इंस्टाग्राम पेज तथा

ल्व्ज्न्टर् बेंददमस एट छैं तंदबीप

पर भी हमारे बुलेटिन सुन सकते है।

प्रादेशिक समाचार आप आकाशवाणी रांची से सुन रहे हैं।

गुमला जिले के मतदाताओं को वोट देने के प्रति जागरूक करने और शहरी क्षेत्र में मतदान का प्रतिशत को बढ़ाने के उद्देश्य से आज स्वीप एवं मीडिया कोषांग की संयुक्त पहल से बाईक रैली का आयोजन किया गया। जिला निर्वाचन पदाधिकारी सह जिला उपायुक्त कर्ण सत्यार्थी और वरीय अधिकारियों ने पॉलिटिकल कॉलेज के समीप बाईक रैली को हरी झंडी दिखा कर रवाना किया। वोट करेगा गुमला, वोट देगी बिमला, आई एम रेडी टू वोट, छोड़ सारे काम, सबसे पहले करें मतदान जैसे नारे लगाते हुए सैकड़ों महिलाएं रैली में शामिल हुईं।

लोहरदगा में लोकसभा आम निर्वाचन, 2024 में मतदान प्रतिशत बढ़ाने को लेकर आज भविष्य के मतदाताओं को समाहरणालय परिसर में मतदाता शपथ दिलायी गई। शपथ में स्वीप कोषांग की ओर से भविष्य के मतदाताओं को लोकतंत्र में आस्था रखते हुए अपने देश की लोकतांत्रिक परंपराओं की मर्यादा बनाये रखने और स्वतंत्र, निष्पक्ष एवं शांतिपूर्ण निर्वाचन की गरिमा को अक्षुण्ण रखते हुए निर्भीक होकर धर्म, वर्ग, जाति, सामुदाय, भाषा अथवा किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करने की शपथ दिलायी गई।

केंद्रीय मंत्री और खूटी के सांसद अर्जुन मुंडा ने आज तमाड़ स्थित दिउड़ी मंदिर में पूजा-अर्चना की। उनके साथ उनकी पत्नी मीरा मुंडा और परिजनों सहित बड़ी संख्या में भाजपा कार्यकर्ता मौजूद थे। मौके पर श्री मुंडा ने माता का आशीर्वाद लेकर सभी के खुशहाली और समृद्धि की कामना की। केंद्रीय मंत्री के मंदिर पहुंचने की सूचना पर सुरक्षा के कड़े इंतजाम किए गए थे। इधर, हजारीबाग लोकसभा के इंडी गठबंधन प्रत्याशी जयप्रकाश भाई पटेल ने भी आज रजरप्पा स्थित छिन्नमस्तिका मंदिर में पूजा अर्चना की। मौके पर जे पी पटेल ने कहा कि वे हमेशा जनसेवा के लिए जुड़े रहे हैं। श्री पटेल ने कहा कि चुनाव जीतने के बाद क्षेत्र के दबे कुचले, पिछड़े, दलितों, अल्पसंख्यकों और सभी वर्ग के लोगों का विकास ही मेरी पहली प्राथमिकता होगी। साथ ही उन्होंने झारखंड के सभी 14 लोकसभा सीट पर इंडी गठबंधन की जीत दर्ज करेगी।

लोकसभा चुनाव के मद्देनजर पश्चिमी सिंहभूम जिले के मतदाताओं को जागरूक करने के उद्देश्य से स्वीप कोषांग की ओर से सक्रियता तेज कर दी गई है। और जानकारी के साथ हमारे संवाददाता-

साउंड बाईट-दिलीप बनर्जी, चाईबासा-48 सेकेंड

सरायकेला खरसावां में लोकतंत्र का महापर्व लोकसभा आम निर्वाचन 2024 में अधिक से अधिक मतदाताओं की भागीदारी सुनिश्चित करने के लिए स्वीप कार्यक्रम के तहत विभिन्न गतिविधियों का आयोजन किया जा रहा है। आज कुकडु प्रखंड में मतदाता जागरूकता अभियान और शपथ ग्रहण अभियान चलाया गया, जिससे मतदाताओं को जागरूक किया जा सकें। मौके पर सभी को लोकतांत्रिक देश का जिम्मेदार नागरिक होने के नाते अपने मत का उपयोग करने के लिए प्रेरित किया गया। इसके अलावा मतदान के महत्व तथा निर्वाचन प्रणाली के संबंध में विस्तृत जानकारी दी गई।

झारखंड में अप्रैल से जून तक भीषण गर्मी पड़ने के आसार हैं। मौसम विभाग के अनुसार राज्य के सभी जिलों में अधिकतम और न्यूनतम तापमान सामान्य से अधिक रह सकता है। वहीं राज्य के 12 जिलों में 4 अप्रैल से तापमान बढ़ने के साथ लू चलने की भी संभावना है। मौसम विभाग के अनुसार पूर्वी सिंहभूम, पश्चिमी सिंहभूम, सिमडेगा, सरायकेला, देवघर, धनबाद, दुमका, गिरिडीह, गोड्डा, जामताड़ा, पाकुड़ और साहिबगंज जिले में एक साथ हीटवेव चल सकते हैं। मौसम विभाग ने झारखंड में हीटवेव को लेकर येलो अलर्ट भी जारी किया है।

आईपीएल क्रिकेट में आज बैंगलुरु के एम चिन्नास्वामी स्टेडियम में रॉयल चौलेन्जर्स बैंगलुरु का सामना लखनऊ सुपर जॉइन्ट्स से होगा। यह मैच अब से थोड़ी देर बाद खेला जाएगा। कल मुम्बई के वामखेड़े स्टेडियम में राजस्थान रॉयल्स ने मुम्बई इंडियंस को छह विकेट से पराजित किया।

पाकुड़ में अंतर्राज्यीय मोटरसाइकिल चोर गिरोह का पुलिस ने उद्भेदन किया है। प्रशिक्षु डीएसपी अजय आर्यन ने बताया कि गुप्त सूचना के आधार पर छापेमारी कर चोरी के दो मोटरसाइकिल के साथ चार लोगों को गिरफ्तार किया गया है। गिरफ्तार सभी लोग नगरथाना क्षेत्र के रहने वाले हैं। ये सभी चोर पाकुड़ के अलावे पश्चिम बंगाल में घटना को अंजाम दिया करते थे। इधर, गिरिडीह के सरिया थाना पुलिस ने लोकसभा चुनाव के मद्देनजर आज झड़ी मंडल नामक व्यक्ति के पास से चार लाख 45 हजार रुपये जब्त किया है। पुलिस जब्त किए गए रूपयों की जांच-पड़ताल कर रही है।

*****समाप्त*****